

GKR'S INSTITUTE



✍ DAILY CURRENT AFFAIRS

✍ WEEKLY CURRENT AFFAIRS

✍ MONTHLY MAGAZINE

✍ ONE LINER FOR CURRENT AFFAIRS

✍ TOPICWISE QUESTION

✍ MONTHLY QUESTION AND ANSWER

22-11-2022

Website Link : <https://gkrsinstitute.com/>

Telegram Link : <https://t.me/gkrsInstitute>

Faceook Link : [https://www.facebook.com/தமிழில்-பயில்வோம்-](https://www.facebook.com/தமிழில்-பயில்வோம்-UPSC-102987411064022/)

[UPSC-102987411064022/](https://www.facebook.com/தமிழில்-பயில்வோம்-UPSC-102987411064022/)

மாநில செய்திகள்

1. யானைகள் பராமரிப்பு: பாகன்களுக்கு தாய்லாந்தில் பயிற்சி

- ❖ யானைகள் பராமரிப்பு தொடர்பாக, பாகன்கள், உதவியாளர்களுக்கு **தாய்லாந்தில் பயிற்சி** அளிக்கப்பட உள்ளது.
- ❖ இதற்காக, தமிழகத்தின் ஆனைமலை, முதுமலை புலிகள் காப்பகத்தைச் சேர்ந்த 13 பாகன்கள், உதவியாளர்கள், அதிகாரிகள் தலைமையில் விரைவில் தாய்லாந்து செல்லவுள்ளனர்.
- ❖ தமிழகத்தில், முதுமலை, ஆனைமலை, வண்டலூர் அறிஞர் அண்ணா உயிரியல்பூங்கா, திருச்சிராப்பள்ளி யானைகள் மீட்பு மற்றும் மறுவாழ்வு மையம் ஆகியவற்றில் யானைகள் முகாம்கள் செயல்படுகின்றன.
- ❖ இவற்றில் 63 யானைகள் பராமரிக்கப்படுகின்றன. இங்கு 37 பாகன்கள், 28 உதவியாளர்கள் மற்றும் 56 பேர் ஒப்பந்த அடிப்படையில் பணியாற்றி வருகின்றனர். தற்போது உள்ளூர் மலைவாழ் மக்களை தற்காலிக பணியாளர்களாக நியமித்து யானைகள் சிறப்பாக பராமரிக்கப்பட்டு வருகின்றன.
- ❖ இந்நிலையில், யானைகள் பராமரிப்பானது கால மாறுபாடுக்கு ஏற்ப அறிவியல் மற்றும் விலங்கு நலவாழ்வு அடிப்படையில் மாற்றியமைக்கப்பட வேண்டியுள்ளது.
- ❖ இதன் அடிப்படையில், தாய்லாந்தில் உள்ள தாய் யானைகள் பாதுகாப்பு மையத்தில், தமிழக யானை பாகன்கள், உதவியாளர்களுக்கு பயிற்சி அளிக்க நடவடிக்கை எடுக்கப்பட்டுள்ளது.
- ❖ இதற்காக ரூ.50 லட்சம் நிதி ஒதுக்கப்பட்டுள்ளது என்று அரசின் உத்தரவில் தெரிவிக்கப்பட்டுள்ளது.

மத்திய செய்திகள்

1. ஏர் சுவிதா படிவத்தை பூர்த்தி செய்யும் நடைமுறை ரத்து

- ❖ விமானப் பயணிகள் **ஏர் சுவிதா படிவத்தை** பூர்த்தி செய்யும் நடைமுறை ரத்து வெளிநாடுகளில் இருந்து இந்தியா வரும் விமானப் பயணிகள் ஏர் சுவிதா படிவத்தை பூர்த்தி செய்யும் நடைமுறையை மத்திய அரசு ரத்து செய்துள்ளது.
- ❖ கரோனா பரவல் காரணமாக வெளிநாடுகளில் இருந்து இந்தியா வரும் விமானப் பயணிகள் ஏர் சுவிதா படிவத்தை பூர்த்தி செய்யும் நடைமுறை அறிமுகப்படுத்தப்பட்டது.
- ❖ அந்த நடைமுறை தற்போது ரத்து செய்யப்படுகிறது. அதேவேளையில், பயணிகள் தமது நாடுகளில் கரோனா தடுப்பூசியின் இரண்டு தவணைகளையும் செலுத்திக் கொள்வது நல்லது. விமான நிலையத்தில் பரிசோதனையின்போது

கரோனா அறிகுறிகள் தென்பட்டால், சம்பந்தப்பட்ட பயணி உடனடியாக தனிமைப்படுத்தப்பட்டு மருத்துவமனைக்கு அனுப்பி வைக்கப்படுவார்.

- ❖ ஒருவேளை கரோனா அறிகுறிகள் தென்பட்டால் அருகில் உள்ள மருத்துவமனைக்கு அவர்கள் செல்ல வேண்டும் அல்லது தேசிய உதவி எண் (1075), மாநில உதவி எண்ணை தொடர்புகொள்ள வேண்டும் என்று தெரிவிக்கப்பட்டுள்ளது.
- ❖ உலகின் பெரும்பாலான பகுதிகளில் கரோனா பாதிப்பு குறைந்து வரும் நிலையில், ஏர் சுவிதா படிவ நடைமுறை கைவிடப்படுவதாக அறிவிக்கப்பட்டுள்ளது.

விளையாட்டு செய்திகள்

1. விஜய்ஹஸாரே கோப்பை கிரிக்கெட் போட்டி

- ❖ விஜய்ஹஸாரே கோப்பை கிரிக்கெட் போட்டியில் அருணாசல பிரதேசத்துக்கு எதிரான ஆட்டத்தில் தமிழகம் 435 ரன்கள் வித்தியாசத்தில் அபார வெற்றி பெற்றது. இந்த ஆட்டத்தின் மூலம் உலக அளவிலும், இந்திய அளவிலும் பல்வேறு புதிய சாதனைகள் தமிழக அணியாலும், **அணி வீரர் நாராயண் ஜெகதீசனாலும்** படைக்கப்பட்டுள்ளன.
- ❖ பெங்களூரில் நடைபெற்ற இந்த ஆட்டத்தில் முதலில் தமிழகம் 50 ஓவர்களில் 2 விக்கெட்டுகள் இழப்புக்கு 506 ரன்கள் குவித்தது. அடுத்து ஆடிய அருணாசல பிரதேசம் 28.4 ஓவர்களில் 71 ரன்களுக்கு 10 விக்கெட்டுகளையும் இழந்தது.
- ❖ சாதனைகள்:
 - ✓ தமிழக வீரர் நாராயண் ஜெகதீசன் 141 பந்துகளில் 25 பவுண்டரிகள், 15 சிக்ஸர்களுடன் **277 ரன்கள்** விளாசி, உலக அளவில் ஆடவருக்கான லிஸ்ட் ஏ கிரிக்கெட்டில் (ஒன் டே) அதிகபட்ச தனிநபர் ஸ்கோரை எட்டியிருக்கிறார்.
 - ✓ இந்த இன்னிங்ஸில் ஜெகதீசன் விளாசிய **15 சிக்ஸர்களே**, இதுவரையிலான விஜய் ஹஸாரே கிரிக்கெட் வரலாற்றில் ஒரு இன்னிங்ஸில் ஒரு பேட்டரால் அடிக்கப்பட்ட அதிக சிக்ஸர்களாகும்.
 - ✓ இந்த எடிஷன் விஜய் ஹஸாரே போட்டியில் இதுவரையிலான 6 ஆட்டங்களில் ஜெகதீசன் 5-இல் சதமடித்துள்ளார். இதன் மூலம், உலக லிஸ்ட் ஏ கிரிக்கெட் வரலாற்றிலேயே தொடர்ந்து 5 இன்னிங்ஸ்களில் சதம் விளாசிய முதல் கிரிக்கெட்டர் என்ற சாதனையையும் அவர் படைத்துள்ளார்.
 - ✓ தமிழக இன்னிங்ஸில் முதல் விக்கெட்டுக்கு சாய் சுதர்சன் - நாராயண் ஜெகதீசன் கூட்டணி 416 ரன்கள் சேர்த்தது. உலகின் லிஸ்ட் ஏ கிரிக்கெட் வரலாற்றில் இதுவே அதிகபட்ச பார்ட்னர்ஷிப் ஸ்கோர் ஆகும்.

- ✓ இந்த ஆட்டத்தில் தமிழகம் பதிவு செய்துள்ள ஸ்கோரே (506/2), லிஸ்ட் ஏ கிரிக்கெட்டில் ஒரு உள்நாட்டு அணி பதிவு செய்த அதிகபட்ச ஸ்கோராகும்.
- ✓ தமிழக அணியும் லிஸ்ட் ஏ கிரிக்கெட்டில் அதிக ரன்கள் வித்தியாசத்தில் (435) வென்ற புதிய உலக சாதனையை எட்டியிருக்கிறது.

காலமானார்

1. மூத்த தமிழறிஞர் அவ்வை நடராசன் காலமானார்.

- ❖ தஞ்சை தமிழ்ப் பல்கலைக்கழகத்தின் முன்னாள் துணைவேந்தரும், செம்மொழி நிறுவனத்தின் முன்னாள் துணைத் தலைவருமான **மூத்த தமிழறிஞர் அவ்வை நடராசன் (86) உடல்நலக் குறைவு**, வயது மூப்பு காரணமாக சென்னையில் திங்கள்கிழமை காலமானார்.
- ❖ அவ்வை நடராசன் 1936- ஆம் ஆண்டு ஏப்ரல் 24-ஆம் தேதி திருவண்ணாமலை மாவட்டம் (அன்றைய வட ஆற்காடு மாவட்டம்) செய்யாறு அருகில் உள்ள ஔவையார் குப்பம் என்னும் சிற்றூரில் ஔவை துரைசாமி - லோகாம்பாள் இணையருக்கு மகனாகப் பிறந்தார்.
- ❖ இவரின் **இயற்பெயர் சிவபாதசேகரன்**. அண்ணாமலை பல்கலைக்கழகத்தில் இவரின் தந்தையார் பேராசிரியராகப் பணியாற்றும் போது, நடராசன் என்று பெயரை மாற்றினார்.
- ❖ **கல்வி:**
 - ✓ அவ்வை நடராசன் பச்சையப்பன் கல்லூரியில் தமிழில் முதுநிலைப் பட்டம் (1955) பெற்றார்.
 - ✓ 'திருக்கோவையார் என்னும் தலைப்பில் ஆய்வு செய்து, 1958- ஆம் ஆண்டில் 'ஆய்வியல் நிறைஞர் பட்டம் (1965) பெற்றார்.
 - ✓ அதன் பின்னர் 'சங்கக் காலப் பெண்பாற் புலவர்கள்' என்னும் பொருளில் ஆய்வு செய்து முனை வர் பட்டம் (1974) பெற்றார்.
- ❖ **பத்மஸ்ரீ உள்ளிட்ட விருதுகள்:**
 - ✓ தமிழக அரசின் கலைமாமணி விருது
 - ✓ பேரறிஞர் அண்ணா விருது (2010)
 - ✓ மத்திய அரசின் பத்மஸ்ரீ (2011) விருது
 - ✓ அருட் செல்வர் மகாலிங்கம் விருது, (2018)
 - ✓ திருக்குறள் நெறிச்செம்மல் விருது (2020)
- ❖ **படைப்புகள்:**
 - ✓ வாழ்விக்க வந்த வள்ளலார்,
 - ✓ பேரறிஞர் அண்ணா,
 - ✓ கம்பர் காட்சி,
 - ✓ பாரதி பல்கலை,

- ✓ கம்பர் விருந்து,
- ✓ திருப்பாவை விளக்கம்,
- ✓ திருவெம்பாவை விளக்கம்,
- ✓ சங்க இலக்கியப் பெண்பாற் புலவர்கள்,
- ✓ அருளுக்கு அவ்வை சொன்னது,
- ✓ திருக்கோவையார் (ஆங்கிலம்),
- ✓ புலமைச் செல்வியர்

நியமனம்

1. புதிய தேர்தல் கமிஷனராக அருண் கோயல் பதவியேற்பு

- ❖ இந்திய தேர்தல் கமிஷன், தலைமை கமிஷனர் உள்பட 3 கமிஷனர்களை கொண்ட தன்னாட்சி அமைப்பாகும்.
- ❖ தற்போது தலைமை தேர்தல் கமிஷனராக இருக்கும் ராஜீவ்குமார், முன்பு தேர்தல் கமிஷனராக இருந்தார்.
- ❖ இந்த காலிப்பணியிடம் ஜனாதிபதி திரவுபதி முர்மு உத்தரவின்பேரில் தற்போது நிரப்பப்பட்டு இருக்கிறது.
- ❖ இதன்படி புதிய தேர்தல் கமிஷனராக **அருண்கோயல்** நேற்று பதவியேற்று கொண்டார். இவருடன் ஏற்கனவே உள்ள **அனுப்சந்திரபாண்டேயும்** கமிஷனர் பதவியை வகிக்கிறார்.